

منشور عمل

متحده مجلس عمل کے ایوان حکومت میں پہنچنے سے کارکنوں کی ذمہ داریاں بہت بڑھ گئی ہیں۔ اس حوالے سے یہ
منشور عمل ہر سطح پر بہترین کوششوں اور موثر منصوبہ بنندی کا تقاضا کرتا ہے۔ (ادارہ)

تمام جماعتوں، حلقوں اور دوسرے کارکنان جماعت کا فرض ہے کہ وہ اپنے حالات اور
وسائل کے مطابق حسب ذیل قسم کے کاموں کو اپنے ہاں زیادہ سے زیادہ کرنے کی کوشش کریں۔

۱۔ جماعت کی بنیادی دعوت کو وسیع پیمانے پر پھیلانا: اس سلسلے میں تمام کارکنوں کو یہ
بات پیش نظر رکھنی چاہیے کہ جماعتِ اسلامی کا اصل کام جس پر تمام دوسری سرگرمیوں کی بنا قائم ہوتی ہے
عوامِ الناس کو اطاعت خدا اور رسول کی طرف بلانا، آخرت کی باز پر پس کا احساس دلانا، خیر و صلاح اور تقویٰ
کی تلقین کرنا، اور اسلام کی حقیقت سمجھانا ہے۔ یہ کام لٹریچر، تقریر، تعلیم، زبانی، گفتگو اور تمام ممکن ذرائع سے
وسیع پیانے پر ہونا چاہیے۔

۲۔ مساجد کی اصلاح حال: اس میں مسجدوں کی تعمیر، ان کی مرمت، ان کے لیے فرش، پانی اور
دوسری ضروریات اور آسائیشوں کی فراہمی، نیز اذان، نماز پا جماعت، امام، درس و تدریس اور خطبات جمعہ
وغیرہ جملہ امور کا اطمینان بخش انتظام شامل ہے۔ اگر لوگ مسجد کی اہمیت اور اس کے مقام کو سمجھنے لگیں تو بُتی
اور محلے میں مسجد سے زیادہ دل کش جگہ اور کوئی نہ ہو۔

۳۔ عوام میں علم دین پھیلانا: ظاہر ہے کہ دین کے علم کے بغیر آدمی دین کی راہ پر نہیں چل سکتا۔
اگر اتفاق سے چل رہا ہے تو اس کے ہر آن بھیک جانے کا اندیشہ ہے۔ اگر لوگ نہ دین کو جانیں اور نہ اس
پر چلیں تو اسلامی نظام کا خواب کبھی حقیقت کی شکل اختیار نہیں کر سکتا۔ اس لیے دین خود بھی سکھیے اور دوسروں
کو بھی سکھانے کا انتظام کیجیے۔ دوسروں تک اسے پہنچانے کے لیے گفتگوؤں، مذاکرات، تقاریر، خطبات، درس،
اجتماعی مطالعہ، تعلیم بالغاء، دارالمطالعوں اور اسلامی لٹریچر کی عام اشاعت اور ترقیم کو ذریعہ بنائیے۔ یاد
رکھیے کہ دین کا علم پھیلانا ان کاموں میں سے ہے جو صدقہ جاریہ کی حیثیت رکھتے ہیں۔

۳- نیکی کی قوتوں کو منظم کرنا: غنڈاگردی کے مقابلے میں لوگوں کی جان و مال اور آبرو کی حفاظت کرنا، عام طور پر لوگوں کو ظلم و ستم سے بچانا، شہریوں کے اندر اخلاقی فرائض اور ذمہ داریوں کے احساس کو بیدار کر کے ان کی ادا گلی پر ان کو آمادہ کرنا اور شہروں اور دیہات کی اخلاقی حالت کو درست کرنا۔

صدیوں کے اخبطاط کے نتیجے میں ہمارے معاشرے میں اب بدی اور براہی منظم بے باک، جری اور ایک دوسرے کی پشت پناہ بن چکی ہے اور نیکی اور شرافت اب انتشار پست ہوتی، بزدی اور کمزوری کے ہم معنی ہو کر رہ گئی ہے۔ اس صورت حال کو پھر سے بدلا ہے اور نیکی اور شرافت کو منظم بے باک اور نذر بنا کر اسے معاشرے کے ہر گوشے میں حکمران طاقت کی حیثیت دینا ہے۔

۴- عوامی مسائل کی دادرسی: سرکاری تکمیلوں اور اداروں سے عام لوگوں کی شکایات رفع کرانے میں ان کی امداد کرنا اور دادرسی حاصل کرنے میں ان کی رہنمائی کرنا۔

۵- بستی کے تینیوں، بیواؤں، معذوروں اور غریب طالب علموں کی فہرستیں تیار کرنا اور جن جن طریقوں سے ممکن ہو ان کی مدد کرنا۔ اس غرض کے لیے زکوٰۃ، عشر اور صدقات کی رقوم کی تنظیم اور بیت المال کے ذریعے ان کی تحریک اور تقسیم کا انتظام کرنا چاہیے۔

۶- دیہات اور محلوں میں تعلیم بالغان کے مرکز اور دارالمطالعوں کا قیام اور عام لوگوں میں ان سے استفادے کا شوق پیدا کرنا۔

۷- فواحش کی روک تھام ان کے خلاف عوامی ضمیر اور احساس شرافت کو بیدار کرنا۔ فواحش کے سلسلے میں کسی ایک ہی گوشے پر نظر محدود نہیں کر دینی چاہیے بلکہ اس کے تمام سرچشمتوں پر نگاہ رکھنی چاہیے، مثلاً تجہب خانے، شراب خانے، سینما کی پبلیٹی، دکانوں پر عریاں تصاویر کے سائنس بورڈ، ٹورنگ اور تھیٹر یا کمپنیاں، مخلوط تعلیم، اخبارات میں نخش اشتہارات اور فلی مضمایں، ریڈیو پر نخش گانوں کے پروگرام، [میں ویژن پر نخش گانے اور بے ہودہ پروگرام]، دکانوں اور مکانوں پر نخش گانوں کی ریکارڈنگ، تمار بازی کے اڈے، رقص کی مجالس، نخش لٹرپیچر اور عریاں تصاویر، جنہی رسائل، آرٹ اور کلچر کے نام سے بے حیائی پھیلانے والی سرگرمیاں، بیناباز، محور توں میں روزافزوں بے پر دگی کی وبا۔

۸- سرکاری اداروں اور حکام و کارکنان کی بہتری کے لیے اقدام: رشوت و خیانت اور سفارش کی لعنت کے خلاف رائے عام کو منظم کرنا اور سرکاری حکام اور ماتحت کارکنوں میں خدا ترسی، فرض شناسی اور آخرت کی جواب دہی کا احساس بیدار کرنے کی کوشش کرنا۔

اس غرض کے لیے ان حلقوں میں اسلامی ریاست میں کارکنوں کی ذمہ داریاں اور اوصاف [از مولانا امین احسن اصلاحی] کی عام اشاعت کی جائے اور اس بات کی کوشش کی جائے کہ عدالت، قانون اور دوسرے سرکاری دفاتر میں قرآن مجید اور حدیث شریف اور اسلامی لٹرچر میں سے مناسب حال آیات، احادیث اور عبارتیں کتبیں میں آویزاں کی جائیں۔

۱۰- مذہبی جہگروں اور تفرقہ انگلیزی کا انسداد: اس کے لیے مختلف جماعتوں کے مذہبی پیشواؤں سے ملاقاتیں کر کے ان کو اس کے بڑے نتائج سے باخبر کیا جائے کہ یہ چیز کس طرح اس ملک سے اسلام کی جڑیں اکھڑ دینے والی ہے اور اسے کس طرح ملک کے ذہین طبقے کے اندر علا اور مذہب کے خلاف نفرت پھیلانے کے لیے مخالف اسلام عناصر کی طرف سے استعمال کیا جا رہا ہے، نیز عام پبلک کو بھی مناسب موقع پر اس کے نتائج سے باخبر کیا جائے اور ان سے اپیل کی جائے کہ وہ اس قسم کے فتنوں کی سرپرستی سے بالکل کنارہ کش رہیں۔

۱۱- بستی کرے عام لوگوں کے تعاون سے صفائی اور حفظ امن صحت کی کوشش: اگر لوگ صحت و صفائی کے سلسلے میں معمولی احتیاط بھی برداشت کر دیں تو وہ بہت سی وباوں اور بیماریوں سے اپنے آپ کو اور دوسرے شہریوں کو محفوظ رکھ سکتے ہیں۔ بہت سی احتیاطیں اور تدابیر ایسی ہیں جن پر یا تو کچھ بھی خرچ نہیں ہوتا یا بہت معمولی خرچ ہوتا ہے۔ جماعت کے کارکنوں کو چاہیے کہ اس سلسلے میں بھی عام کی اصلاح و تربیت کریں۔ اس بارے میں ضروری رہنمائی کے لیے وہ ناظم شعبہ خدمتِ خلق جماعت اسلامی پاکستان اور اپنے ضلع کے ہمیٹھ افسر کی طرف رجوع کر سکتے ہیں۔

اس پروگرام کے مطابق کام کرتے ہوئے جماعت کے کارکنوں کو یہ بات نگاہ میں رکھنی چاہیے کہ ہمیں ہر گوشہ زندگی میں اسلام کے مطابق پورے معاشرے کی اصلاح کرنی ہے اور اسی پروگرام کو بذریعہ ہم گیر اصلاح کا پروگرام بنادیں ہے۔ کارکنوں کو اس امر کی کوشش بھی کرنی چاہیے کہ وہ اصلاح معاشرہ کے اس کام میں اپنے اپنے علاقوں کے تمام اسلام پسند اور اصلاح پسند عناصر کا تعاون حاصل کریں اور جو کوئی جس حد تک بھی ساتھ دے سکتا ہو، اسے اس عام بھلائی کی خدمت میں شریک کریں۔ (تحریک اسلامی

کا آئینہ لانحصار عمل، ص ۲۰-۲۲)